



என் அருமைச் சகோதரிகளே! உங்கள் கனவுகளை நிறைவேற்றும், உங்கள் கவலைகளைப் போக்கும் ஆட்சி இது!

காஞ்சிபுரத்தில் முதல்வர் மு.க.ஸ்டாலின் உரை... முதல் பக்கத் தொடர்ச்சி

உயர்கவலி கற்க வருகின்ற மாணவியருக்கு ஆயிரம் ரூபாய் வழங்குகின்ற 'புதுமைப் பெண்' திட்டம், இளைஞர்களுக்கு வேலை வாய்ப்பை உருவாக்கும், 'நான் முதல்வர்' திட்டம், இந்தத் திட்டங்களைத் தொடங்கிய நாட்களில் எப்படிப்பட்ட மகிழ்ச்சியை நான் அடைந்தேனோ, அதைவிட அதிகமான மகிழ்ச்சியில் இப்போது இருக்கின்றேன்.

சமீபத்தில் ஒரு வீடியோவைப் பார்த்தேன். அதில் ஒரு நிருபர், மக்களிடம், "கலைஞர் மகனார் உரிமைத் திட்டத்தில் 1000 ரூபாய் கொடுக்கப்பட்ட பிறகு என்ன செய்வீர்கள்?" என்று கேட்கிறார்.....

உரிமைத் தொகை குறித்து மகளிர் கூறிய நெகிழ்ச்சியான கருத்துகள்!

"காசு இல்லாததால் மருந்து மாத்திரை சாப்பிடுறதில்லை.. இனி மாத்திரை வாங்குவேன்" என்று ஒரு பாட்டி சொல்கிறார்கள்.

இன்னொரு பெண்மணி "தினமும் ஒருவேளைதான் சாப்பிடுகிறேன்.. இந்த ஆயிரம் ரூபாய் கிடைச்சா... காலையில ரெண்டு இடலி சாப்பிடுவேன்" என்று சொன்னார்.

இந்த இரண்டு பதிலும் எனக்கு நெகிழ்ச்சியைத் தந்தாலும், காலத்திற்கும் எண்ணி நான் பெருமைப்படுகிற மாதிரியான ஒரு பதிலை, நாம் எந்த நேரக்கத்தில் இந்தத் திட்டத்தை செயல்படுத்துகிறோமோ அதை ஒரு வரியில் சொல்கின்ற மாதிரி இன்னொரு பெண்மணி ஒன்று சொன்னார்...

"சுருக்குப் பையில் பணம் இருந்தது என்றால் நிமிர்ந்து நடந்து போவேன்" என்று அவர் சொன்னார். அதாவது, "சுருக்குப் பையில் பணம் இருந்தது என்றால் நிமிர்ந்து நடப்பேன்" என்று அவர் சொன்னார். இதைவிட இந்தத் திட்டத்திற்கும், எனக்கும் வேறு என்ன பெருமை வேண்டும்?

அண்ணா பிறந்தநாளில், கலைஞர் நூற்றாண்டில் செயல்படுத்திகின்ற இந்தத் திட்டத்திற்கு, இதை விட என்ன பாராட்டு இருக்க முடியும்? இந்தக் கூட்டத்தில் இருக்கின்ற உங்கள் ஒவ்வொருவரிடமும் ஒரு பதில் இருக்கும். பதில் வேறு வேறாக இருந்தாலும் பயன் ஒன்றுதான்.

தி.மு.க. அறிவித்த முக்கியமான தேர்தல் வாக்குறுதி!

இந்த ஆயிரம் ரூபாய் உங்கள் வாழ்க்கைக்கு உதவியாக இருக்கப் போகின்றது. நான்தோறும் உதிக்கும் உதயசூரியன் போல உங்களுடைய இந்த உதயசூரியன் ஆட்சியும் உங்களுக்குப் புத்துணர்ச்சியை வழங்க இந்த ஆயிரம் ரூபாய் பயன்படப்போகின்றது. இது தி.மு.க.வுடைய தேர்தல் அறிக்கையில் அறிவித்த வாக்குறுதி! மிகவும் முக்கியமான வாக்குறுதி!

"இது நிறைவேற்ற முடியாத வாக்குறுதி. பொய்யான வாக்குறுதியைக் கொடுத்து மக்களை ஏமாற்றிவிட்டார்கள். இவர்களால் தர முடியாது" என்று பொய் பரப்புரையை தங்களுடைய உயிர்மூச்சாக வைத்து வாழுகின்ற சிலர் சொன்னார்கள். ஆட்சிக்கு வந்தவுடன் கொடுத்திருப்போம். ஆனால் நிதி நிலைமை சரியாக இல்லை. அதனால்தான், நிதி நிலைமையை ஓரளவுக்கு சரி செய்துவிட்டு இப்போது கொடுக்கின்றோம். இதையும் சிலரால் தாங்கிக் கொள்ள முடியவில்லை! பொய்களையும், வதந்திகளையும் கிளப்பி இந்தத் திட்டத்தை முடக்க நினைத்தார்கள். அறிவித்துவிட்டால், எதையும் நிறைவேற்றிக் காட்டுவான் இந்த ஸ்டாலின் என்று தமிழ்நாட்டு மக்களான உங்களுக்கு நன்றாகத் தெரியும். சொன்னதைச் செய்வான் கலைஞரின் மகன் என்பதற்கு இது தான் சாட்சி.

இந்த விழா காஞ்சிபுரத்தில் மட்டுமல்ல; தமிழ்நாடு முழுவதும் இருக்கக்கூடிய மாவட்டங்களில், நகரங்களில் நடந்துகொண்டு இருக்கிறது.

நான் காஞ்சிபுரம் வந்திருப்பது மாதிரியே, அமைச்சர்கள் எல்லோரும் அனைத்து மாவட்டங்களுக்கும் சென்று விழாக்களில் கலந்துகொண்டு இருக்கிறார்கள். நான் போட்ட ஒரு கையெழுத்து, பலரது வாழ்க்கையை மாற்றப் போகிறது என்ற அந்த உரிமைமைய எனக்குக் கொடுத்தவர்களே நீங்கள்தான்!

தமிழ்நாட்டு மக்களான நீங்கள் உதயசூரியன் சின்னத்தையும், எங்கள் கூட்டணிக் கட்சிகளுடைய சின்னங்களையும் வாக்கு இயந்திரத்தில் அமுத்தியதால்தான் முதலமைச்சர் பொறுப்பில் உட்கார்ந்து உங்களுக்குத் தேவையானதைச் செய்து கொண்டு இருக்கிறேன்.

மக்கள் கொடுத்து வாய்ப்பைப் பயன்படுத்துகிறேன். மக்களுக்காகத்தான் பயன்படுத்துவேன். இந்த இரண்டு திட்டங்கள், நான் குறிப்பிட்டுச் சொல்லக்கூடிய இந்தத் திட்டம்,

இரண்டு நோக்கங்களைக் கொண்ட திட்டம். ஒன்று, பலனை எதிர்பாராமல் வாழ்நாளில் வாம் உழைக்கக்கூடிய பெண்களுடைய உழைப்புக்குக் கொடுக்கும் அங்கீகாரம்!

சுயமரியாதையோடு பெண்கள் வாழ உறுதுணையான திட்டம் இது!

இரண்டாவது நோக்கம், ஆண்டுக்கு 12 ஆயிரம் ரூபாய் உரிமைத் தொகை கிடைக்கப் போகின்றது. இது பெண்களுடைய வாழ்வாதாரத்துக்கு உறுதுணையாக இருந்து, வறுமையை ஒழித்து, வாழ்க்கைத் தரத்தை உயர்த்தி, சுயமரியாதையோடு சமூகத்தில் பெண்கள் வாழ உறுதுணையாக இருக்கும். இந்த இரண்டும் 'திராவிட மாதல்' ஆட்சியினுடைய நோக்கங்கள்.

தந்தை பெரியாரிடம், பேரறிஞர் அண்ணாவிடம், தலைவர் கலைஞர் அவர்களிடம் நாங்கள் கற்ற பாடங்களின் அடிப்படையில்தான் இந்தத் திட்டத்தைத் தீட்டி இருக்கிறோம். வரலாற்றுப் பக்கங்களைப் புரட்டிப் பார்த்தால், தாய்வழிச் சமூகமுறைதான் மனிதகுலத்தில் முதலில் வழிநடத்தி வந்திருக்கிறது.

உழவுக் கருவிகளைக் கண்டுபிடித்து, வேளாண் சமூகமாக மாறினால்கூட பெண்களுடைய உழைப்பு ஆண்களுக்கு நிகராகவே இருந்தது. ஆனால் காலப்போக்கில், மதத்தின் பெயராலும், பழமையான மரபுகளின் பெயராலும், பல்வேறு ஆதிக்க வர்க்கங்களாலும், பெண்கள் வீட்டுக்குள்ளேயே முடக்கப்பட்டார்கள்.

பெண்களுக்கு கல்வியறிவு மறுக்கப்பட்டது.



பெண்குலத்தினுடைய உழைப்பு நிராகரிக்கப் பட்டது. பெண்களை அடிமையாக நினைக்கின்ற - நடத்துகின்ற காலம் ஒன்று இருந்தது. "கீழ் வகுப்பைச் சேர்ந்தவர்களும், பெண்களும் இழிவானவர்கள்" என்றெல்லாம் கூட எழுதி வைத்திருந்தார்கள்.

பாரபட்சமின்றி பெண்கள் அனைவரும் பாட துன்பம்!

இன்றைக்கு மாண்பும், அறிவும் உள்ள யாரும் அந்த மாதிரி பேசுவதில்லை. பெண் உடலீதியாக எதிர்கொள்ளுகின்ற இயற்கை சுழற்சியைக்கூட தீட்டு என்று சொல்லி வீட்டுக்குள்ளேயே முடக்கி வைத்தார்கள். ஓரமாக ஒதுக்கி வைத்தார்கள். படிக்கக் கூடாது வேலைக்குப் போகக் கூடாது வீட்டுப்பழையைத் தாண்டக் கூடாது - அடுப்பூதும் பெண்ணுக்குப் படிப்பதற்கு? என்று பழமைவாதச் சிந்தனைகள் வைத்து பெரும்பான்மை பெண்ணினத்தை முடக்கி வைத்தார்கள். இது அடித்தட்டு வகுப்பைச் சேர்ந்த பெண்கள் மட்டுமில்லை, உயர் வகுப்பைச் சேர்ந்த பெண்களும் அனுபவித்த துன்பம்!

8 வயதில், 10 வயதில் குழந்தைகளுக்கு திருமணம் செய்து வைத்தார்கள். இவையெல்லாம் இன்றைக்கு மாறி இருக்கிறது. ஆனாலும், குழந்தைத் திருமணங்களை ஆதரித்துப் பேசுகின்ற பிற்போக்குவாதிகளும் இருக்கத்தான் செய்யிறார்கள். அப்படிப்பட்டவர்களுக்கு திராவிட இயக்கத்தின் மேல் வெறுப்பு, தீராத கோபம்... ஏனென்றால்... சிறுமிகளுக்கு திருமணம் செய்து வைக்க முடியாது. அப்படி செய்தால், அது ஈட்டப் படி குற்றம். கைம்பெண் விரும்பினால் மறுமணம் செய்துகொள்ளலாம். மறுமணம் செய்யு் கொள்ளக் கூடாது என்று யாரும் சொல்ல முடியாது.

சமூக சீர்திருத்த காலத்தை உருவாக்கியது திராவிட இயக்கம்!

பெண் குழந்தைகள் அனைவரும் படிக்க பள்ளி, கல்லூரிக்கு வந்துவிட்டார்கள். இனி, உனக்கு படிப்பு எதுக்கு என்று சொல்ல முடியாது. நீ வேலைக்கு போகக் கூடாது என்று யாரும் தடுக்க முடியாது. இந்தச் சமூக சீர்திருத்த காலத்தை உருவாக்கியதுதான் திரா

விட இயக்கம்!

இன்றைக்கு பள்ளிகளில், கல்லூரிகளில் ஆண்களைவிட பெண்கள்தான் அதிகமாக படிக்கிறார்கள். அதுவும் நன்றாக படிக்கிறார்கள். அனைத்து வேலைகளுக்கும் பெண்கள் வந்துவிட்டார்கள். இந்த பாலினச் சமத்துவத்தைக் கொண்டு வந்து பெண்ணும், ஆணும் சரிநிகர் என்று உயர்த்தியதுதான் நம்முடைய திராவிட மாதல்!

இன்னும் சொல்லவேண்டும் என்றால், தந்தை பெரியார் சொன்ன மாதிரி, ஆணை விடவும் உயர்ந்தவர்களாக பெண்களை உயர்த்துவதுதான் திராவிட மாதல்! ஏழைத் தாய்மார்களின் குழந்தைகள் இன்றைக்கு மருத்துவர்களாக, பொறியாளர்களாக, ஆசிரியர்களாக வலம் வருவதைப் பார்க்கின்றபோது பெருமையாக இருக்கிறது. இந்தச் சமூகத்தில் வெற்றிபெற்ற ஒவ்வொரு சாதனையாளருடைய பின்னாலும், பெண்களுடைய உழைப்பு இருக்கின்றது என்று யாரும் மறுக்க முடியாது.

ஆணின் வெற்றிக்குப் பின்னால் பெண்கள் நல்கும் பேருழைப்பு!

"எங்கள் அம்மா இல்லை என்றால் நான் இல்லை" என்று எத்தனையோ சாதனை மாணவிகள் பேட்டி தருவதை தொலைக்காட்சியில், பத்திரிகைகளில் பார்த்திருக்கின்றோம். படித்திருக்கின்றோம்.

பூட்டிய இரும்புக் கூட்டின் கதவைத் திறந்து, பெண் அடிமைத்தனத்தை தகர்த்து, பெண்களுக்கான சமூக, பொருளாதார விடுதலையை மீட்க எத்தனையோ சமூக சீர்திருத்தவாதிகள் முன்வந்தாலும், இருபதாம் நூற்றாண்டில், தந்தை பெரியாருடைய சுயமரியாதை இயக்கம்தான் வீழுகொண்ட போராட்டங்களின் மூலமாக பெண் விடுதலைக்கு பாதை அமைத்தது. அதனால்தான் 1938ஆம் ஆண்டில் 'தமிழ்நாட்டுப் பெண்கள் மாநாட்டில்' 'பெரியார்' என்ற பட்டத்தை பெண்கள் எல்லோரும் சேர்ந்து கொடுத்தார்கள். இன்றைக்கும் ஏழைக் குடும்பங்களையும், கிராமப் பொருளாதாரத்தையும் சுமக்கும் முதலெலும்பாக பெண்கள் தான் இருக்கிறார்கள். ஒவ்வொரு நாளும் தன் திறனுக்கேற்ற பணிபுரிந்து பொருள் ஈட்டுச் சென்ற ஒவ்வொரு ஆணுக்குப் பின்னாலும் அவருடைய தாய், சகோதரி, மனைவி என அந்த ஆணின் வீட்டுப் பெண்களுடைய பலமணிநேர உழைப்பு மறைந்திருக்கிறது.

ஒரு ஆணினுடைய வெற்றிக்காகவும், தங்கள் குழந்தைகளுடைய கல்வி, உடல்நலம் காக்கவும், ஒரு நாளைக்கு எத்தனை மணிநேரம் பெண்கள் உழைத்திருப்பார்கள்? அதற்கெல்லாம் ஊதியம் கணக்கிட்டுக் கொடுத்தால் எவ்வளவு கொடுப்பது? ஆனால் 'ஹவுஸ் ஓய்ஃப்' என்று சிலர் சாதாரணமாகச் சொல்லி விடுவார்கள்.

பெண்களின் உழைப்பை அங்கீகரிக்க உருவாக்கிய திட்டம்!

'உங்கள் மனைவி வேலைக்குப் போகிறார்களா?' என்று கேட்டால், "இல்லை" என்று மட்டும் சொல்லாமல் "வீட்டில் சும்மாதான் இருக்கிறார்கள்" என்று சிலர் சொல்வார்கள். வீட்டில் சும்மாவா நீங்கள் இருக்கிறீர்கள்? வீட்டில் பெண்களால் சும்மா இருக்க முடியுமா? வீட்டில் பார்க்கின்ற வேலைகளை யாரும் கணக்கில் எடுத்துக்கொள்வதில்லை. ஆனால் மகளிருக்கான உரிமையைக் கொடுக்கவேண்டும், அவர்கள் உழைப்பை அங்கீகரிக்க வேண்டும் என்று உருவாக்கிய திட்டம்தான் இந்தக் கலைஞர் மகளிர் உரிமைத் திட்டம்.

தாயின் கருணை! மனைவியின் உறுதுணை! மகளிர் பேரன்பு! இவையெல்லாம் ஒருவருக்குக் கிடைத்துவிட்டால், அதைவிட வேறு எவ்வம் தேவையில்லை! உண்மையில், உலகை வழி நடத்துவது தாய்மையும், பெண்மையும்தான்! என்னுடைய தாய் தயானா அம்மையார், கருணையே வடிவானவர்கள். சிறிய வயதில் நான் ஏதாவது நிகழ்ச்சி நடத்தினால் அன்றைக்கு மழை வரக் கூடாது என்று வேண்டிக்கொள்வார்.

என்னுடைய அரசியல் வாழ்க்கையில் சிறு சிறு சம்பவங்களைக்கூட துவக்க காலத்தில் என் அம்மாவின் சொல்லித்தான், தலைவர் கலைஞரிடம் சொல்லச் சொல்வேன். இன்றைக்கு அவர்கள் வயது முதிர்ந்த நிலையில், கோபாலபுரம் இல்லத்தில் ஓய்வெடுத்துக் கொண்டு இருக்கிறார்கள். நான் சென்று பார்க்கின்றபோது என் அம்மா முகத்தில் ஏற்படுகின்ற மகிழ்ச்சிக்கு இணையானது வேறு எதுவும் கிடையாது.

தொடர்ச்சி 4ஆம் பக்கம்

செப்டம்பர் 17, தி.மு.க. தோற்றுவிக்கப்பட்ட தினம்!

தென்னகத்தின் ஒளிவிளக்கு தி.மு.க.!



வேண்டும்" என்ற தீர்மானத்தின் மூலம், தந்தை பெரியார் அவர்களின் தலைமையைக் காப்பாற்றி, திராவிடர் கழகம் உருவாக்கிக் காரண கர்த்தாவாக இருந்தார் அண்ணா.

ஒரு சில கருத்து வேறுபாடுகளினால், திராவிடர் கழகத்திலிருந்து - தந்தை பெரியாரிடமிருந்து பிரிந்து 1949 செப்டம்பர் 17ஆம் தேதியன்று திராவிட முன்னேற்றக் கழகம் என்னும் மாபெரும் இயக்கத்திற்கான விதையை ஊன்றிய வித்தகரானார் அண்ணா!

அன்றைய தினம் சென்னை - ராயபுரம் ராபின்சன் புங்காத் திடலில் நடைபெற்ற திராவிட முன்னேற்றக் கழகத்தின் துவக்கவிழாப் பொதுக்கூட்டத்தில், பல்வேறு தரப்பினரின் அய்யப்பாடுகளை அகற்றிடும் வண்ணம் அண்ணா ஆற்றிய உரை, தி.மு.க. வரலாற்றில் மிக முக்கியமான ஆவணமாகக் கருதப்படுகிறது.

"திராவிட முன்னேற்றக் கழகம் தோன்றிவிட்டது. திராவிடர் கழகத்திற்குப் போட்டியாக அல்ல. திராவிடர் கழகத்தின் அடிப்படைக் கொள்கைகளின் மீதேதான் திராவிட முன்னேற்றக் கழகம் அமைக்கப்பட்டுள்ளது.

1. சமுதாயச் சீர்திருத்தம். 2. பொருளாதாரத் துறையில் சமதர்மக் குறிக்கோள். 3. அரசியல் துறையிலே வடநாட்டு ஏகாதிபத்தியத்தினின்றும் விடுதலை. - ஆகிய கொள்கைகள்தான் திராவிட முன்னேற்றக் கழகத்தின் கோட்பாடுகள் ஆகும்.

இத்தனை ஆண்டுகளிலும் நான் அறிந்த தலைவர் - தெரிந்த தலைவர் - பார்த்த தலைவர், பெரியார் ஒருவர்தான். திராவிட முன்னேற்றக் கழகம் எந்த விதத்திலும் திராவிடர் கழகத்துக்கு எதிரானது அல்ல; எதிர் நோக்கம் கொண்டதும் அல்ல. கொள்கை ஒன்றே, இரு கழகங்களும், இரு திக்குகளில் இருந்தும் வடநாட்டு ஏகாதிபத்தியத்தை ஒழித்து, வைதிகக் காட்டை அழித்துச் சமதர்மப் பூங்காவைத் திராவிடத்தில் செழிக்கச் செய்திடல் வேண்டும்.

கொள்கையைப் பரப்புவதே நமது முதல் பணி. பகைமை உணர்ச்சியை அடியோடு விட்டொழிக்க வேண்டும்; பகை உணர்ச்சியை வளர்த்து, எதிரிகளுக்கு இடங்கொடுத்து ஏமாளியாகத் தேவையில்லை."

திராவிட முன்னேற்றக் கழகத்தின் தொடக்கத்தில், அறிஞர் அண்ணா அவர்களுடைய மனதில், இன - மொழிவழிச் சிந்தனை, நிலவழிச் சிந்தனை, பொருளாதாரவழிச் சிந்தனை, ஆகியவையே மேலோங்கியிருந்தன. கட்சியின் இலட்சியம், திராவிடநாட்டைச் செழுமையான பூமியாகப் பேணிக் காப்பதாகும்.

அறிஞர் அண்ணா அவர்கள் கழகத்தின் இலட்சியங்களாக எவையெவற்றை வயல்வாய் வரையறை செய்து அன்றைக்கு ராபின்சன் புங்காவில் பிரகடனம் செய்தாரோ, அவற்றின் அடிநாதம் குறைந்ததுமீடமல், 1949 முதல் 1969 வரை இருபது ஆண்டுகளில் நாட்டின் அரசியல் - பொருளாதார முனைகளில் ஏற்பட்ட மாற்றங்கள், தேவைகள், அனுபவங்கள் ஆகியவற்றைக் கவனத்தில் கொண்டு, தலைவர் கலைஞர் அவர்கள், கழகத்தின் இலட்சியங்களாக ஐம்பெரும் முழுக்கங்களை வெளியிட்டார்.

அண்ணா மறைவுக்குப் பிறகு, கலைஞர் முதலமைச்சராகப் பொறுப்பேற்றதை அடுத்து, 1970 பிப்ரவரி 22 - ஆம் நாள் திருச்சியில் கழக மாநாடு நடத்தப்பட்டது. அண்ணா இல்லாமல் நடைபெற்ற முதல் தி.மு.க. மாநாடு அதுதான். அந்த மாநாட்டில் பஞ்சாப் முதலமைச்சர் குர்ணாம்சிங் அவர்கள் கலந்து கொண்டு, மாநில உரிமைகள் நிலைநாட்டப்பட அமுத்தமானதும், ஆக்க பூர்வமானதுமான கருத்துகளை முன்வைத்து அழகுறப் பேசினார்.

அண்ணா அவர்கள் டெல்லி மாநிலங்களவையில் ஆற்றிய அரிய பேருரைகளிலும், தமிழ்நாடு முதலமைச்சராகப் பொறுப்பேற்று, தமிழ்நாடு ஈட்டப் பேரவையில் ஆற்றிய உரைகளிலும், மையக் கருத்தாக இடம் பெற்றிருந்தது மாநிலங்களுக்குத் தேவையான அதிகாரங்கள், அவற்றின் நீட்சியாக மாநில சுயாட்சி எனும் உரிமை சார்ந்த கோரிக்கை ஆகும்.

அண்ணா அவர்களின் ஆழ்ந்த சிந்தனையை முன்னெடுத்துச் செல்லும் வகையிலும், கழகத்தின் கோட்பாடுகளை, கழகத் தோழர்கள் எளிமையாக எடுத்தாளும் நோக்கிலும், பொதுமக்கள் எந்தவித சிரமமுமின்றி நேரடியாகப் புரிந்துகொள்ளும் வண்ணமும், இலட்சியங்களை முழுக்கங்களாக வடிவமைத்து, திருச்சி மாநாட்டிலே கலைஞர் வெளியிட்டார்:

1. அண்ணா வழியில் அயராது உழைப்போம். 2. ஆதிக்கமற்ற சமுதாயம் அமைத்தே தீருவோம். 3. இந்தத் திணிப்பை என்னும் எதிர்ப்போம். 4. வன்முறை தவிர்ந்து வறுமையை வெல்வோம். 5. மாநிலத்தில் சுயாட்சி, மத்தியில் கூட்டாட்சி.

அண்ணா அனைவர்க்கும் எடுத்துக்காட்டிக் கடைப்பிடித்து வந்த - பகைமை உணர்ச்சியை அடியோடு விட்டொழித்த - அன்பு வழி, அமைதி வழி, அகிம்சை வழி, அறவழியில் பாடுபட்டு; நாம் யாருக்கும் எஜமானர்கள் அல்ல, நமக்கு யாரும் எஜமானர்கள் அல்ல - என்ற அண்ணா அவர்களின் கூற்றுப்படி, எந்தவித ஆதிக்கமும் இல்லாத - மேலோன், கீழோன் எனும் பாதுபாற்ற, சமத்துவ சமுதாயம் உருவாக்குவோம்;

தமிழ் தேசிய இனத்தின் தாய் மொழி, மூவாயிரம் ஆண்டுகள் மூத்த, செம்மொழியாய் தமிழ் மொழி; நம்மீது திணிக்கப்படும் இந்தி உள்சீட்ட எந்த மொழியையும் எதிர்ப்போம் - இன்று மட்டுமல்ல, நாளை அல்ல, இனி என்றும் எதிர்ப்போம்;

தென்னாட்டுக் காந்தியாம் அண்ணா அவர்களால் ஊட்டிவந்ததெடுக்கப்பட்ட நமக்கு, வன்முறை ஆயுதம் வாழ்நாளில் வேண்டாம், நன்முறையாய் ஜனநாயக நெடுஞ்சாலைப் பயணம் நலமுடன் மேற்கொண்டு, உடனடியாக இல்லை என்றாலும், மெல்ல மெல்ல ஆனால் உறுதியாக, மாநிலத்தில் வாழும் மனிதரின் வறுமையை வென்றெடுப்போம்;

மாநில சுயாட்சி என்பது அண்ணா விட்டுச் சென்ற உயில், அண்ணா அவர்களின் கடைசிக் கனவு, எப்பாடு பட்டேனும், அந்த சுயாட்சியை அடைந்தே தீருவோம் !

அண்ணா அவர்களின் அடிச்சுவட்டில், கலைஞர் உருவாக்கித் தந்த கொள்கை அரிச்சுவடியும் இந்த ஐம்பெரும் முழுக்கங்களை, உச்சரிக்காத நா இல்லை கழகத்தில்; கேளாத வெயிலில்லை தமிழ் நாட்டும் !

கலைஞருக்குப் பின்னர், "உழைப்பு, உழைப்பு, உழைப்பு" என்பதின் உருவகமாக, ஊருக்குமுத்திட்ட ஓய்வின்றி ஓடிக்கொண்டே இருக்கும் மு.க.ஸ்டாலின் அவர்கள் கழகத் தலைவராகப் பொறுப்பேற்று, இரண்டரை ஆண்டுகளில் முதலமைச்சரானதும், அண்ணா -- கலைஞர் அவர்களிடமிருந்து கொள்கைப் பிரகடனம், செயல் திட்டமாகப் பிரதிபலித்திடும் வகையில், கழக ஆட்சியை, "திராவிட மாதல் ஆட்சி" எனப் பொருள் செறிந்த பெயரிட்டார்.

கழக ஆட்சி என்றால், கொள்கை அரசாகவும் - மக்களுக்கு சேவையாற்றும் அரசாகவும் அமையும் என்ற இலக்கணத்தை, பேரறிஞர் அண்ணா அவர்களும், முத்தமிழறிஞர் கலைஞர் அவர்களும் ஒரு வழிமுறையாகவே உருவாக்கிக் கொடுத்துள்ளார்கள்.

சுயமரியாதை - சமூகநீதி - வகுப்புவாதி உரிமை - சமத்துவம் - சகோதரத்துவம் - பெண்ணுரிமை - இன மாணம், மொழி மாணம் - மாநில சுயாட்சி - பகுத்தறிவு - அறிவியல் - இளைஞர் நலன் - உள் கட்டமைப்பு வசதிகள், ஆகிய கோட்பாடுகளையும் குறிக்கோள்களையும் உள்வாங்கி, அவற்றுக்கு முதன்மை முக்கியத்துவம் தரும் ஆட்சியாக, முத்துவேல் கருணாநிதி ஸ்டாலின் அவர்களின் திராவிட மாதல் ஆட்சி, சீரும் சிறப்புமாகச் செம்மாந்து நடை போட்டுக் கொண்டிருக்கிறது.

திராவிட முன்னேற்றக் கழகம் - எனும் கட்சிய் பெயரில் உள்ள 'முன்னேற்றம்' மற்றும் 'கழகம்' என்ற சொற்கள் சாதாரணமாகப் புழக்கத்தில் உள்ள சொற்கள் என்றாலும்; 'திராவிடம்' என்ற சொல், ஒரு மந்திரச் சொல்லாகவும், மாற்றமும், ஏற்றமும் தாங்கிய மாந்தமிழ்ச் சொல்லாகவும் விளங்கி அமராதது குறிப்பிடத்தக்க அம்சமாகும்.

திராவிட முன்னேற்றக் கழகத்தை, முதல் 20 ஆண்டுகள் அறிஞர் அண்ணா அவர்களும், அடுத்து அரை நூற்றாண்டுக் காலம் கலைஞர் அவர்களும் வழி நடத்தி, மாபெரும் கடைசியாக இயக்கமாக, எத்தனையோ எதிரிகளாலும் அசைத்துப் பார்க்கவும் இயலாத எஃகுக் கோட்டையாக வளர்த்தெடுத்து நிலைநிறுத்தியிருக்கிறார்கள்.

முரசொலி பவன விழா - கலைஞர் நூற்றாண்டு விழா ஆகிய இருபெரும் சரித்திர நிகழ்வுகளை, திராவிடத்தின் நினைவில் என்னென்றும் நின்று எழுச்சியூட்டும் வகையில் கொண்டாடுவதற்கும்; இப்போது கழகத்திற்குப் பவன விழா எடுப்பதற்கும்; தலைவர் மு.க.ஸ்டாலின் அவர்களுக்குக் கிடைத்திருக்கும் வாய்ப்பு, காலம், அவரது கனியும், துணிவும், பணியும், நிறைந்த ஆளுமைக்கு வழங்கியிருக்கும் அற்புதமான அரியநல் வாய்ப்பாகும் ! வாழ்க திராவிடம் ! வாழ்க கழகம் !

★ ★ ★

: கி. இராஜமாணிக்கம் :